

---

Sumqayıt şəhərində çimərlik futbolu üzrə keçirilən yarışda Sumqayıt şəhərinin, Xızı, Quba, Qobustan, Qusar, Siyəzən, Qubadlı, Xaçmaz, Abşeron və Şabran rayonlarının komandaları birincilik uğrunda mübarizə aparıb. Komanda hesabında 1-ci yeri Sumqayıt şəhərinin, 2-ci yeri Xaçmaz, 3-cü yeri Quba rayonunun komandaları tutublar.

Sumqayıt şəhərində daha bir idman yarışını Sumqayıt Olimpiya İdman Kompleksində baş tutub. Məktəblilər arasında stolüstü tennis üzrə zona yarışında Sumqayıt şəhərinin, Xızı, Quba, Qusar, Siyəzən, Xaçmaz, Abşeron, Şabran rayonunun 80 nəfərdən çox idmançısı mübarizə aparıb. Komanda hesabında oğlanlar arasında 1-ci və 3-cü yerləri Şabran rayonunun, 2-ci yeri Sumqayıt şəhərinin, qızlar arasında 1-ci, 2-ci yeri Şabran rayonunun, 3-cü yeri Sumqayıt şəhərinin, 3-cü yeri Quba rayonunun komandaları tutublar.

Qax rayonunda taekvondo idman növü üzrə zona yarışını keçirilib. Qax Olimpiya İdman Kompleksində keçirilən məktəblilər arasında zona yarışında qalib adı uğrunda mübarizəyə 100 nəfərə yaxın idmançı qatılıb. Komanda hesabında 1-ci yeri Qax, 2-ci yeri Qəbələ, 3-cü yeri Zaqatala rayonunun komandaları tutublar.

Sabirabad rayonunda isə basketbol idman növü üzrə zona yarışları davamı etdirilib. Sabirabad Olimpiya İdman Kompleksində keçirilmiş yarışda 10 rayonun komandaları mübarizə aparıblar. Yarışın nəticələrinə əsasən 1-ci yerə Hacıqabul, 2-ci yerə Saatlı, 3-cü yerə Sabirabad rayonunun komandaları layiq görülüb.

Qaliblər Təhsil Nazirliyi tərəfindən diplom və medallarla təltif olunub.